



USAID
FROM THE AMERICAN PEOPLE




МАКЕДОНСКИ
ЦЕНТАР ЗА
МЕЃУНАРОДНА
СОРАБОТКА

ПРОГРАМА НА УСАИД ЗА АНТИКОРУПЦИЈА

ОГЛЕДАЛО НА ВЛАДАТА

Следење на отвореноста на процесите на подготовка на закони

Предлог-закони објавени на ЕНЕР, усвоени на Влада во период од 1 до 31 јануари 2015 г.



Просечен број на денови за консултации*

58

Табела. Преглед на објавени предлог-закони по министерства и почитување на минимален рок за консултации со јавноста на ЕНЕР

Министерство	Бр. на предлог-закони утврдени на седница на Влада	Бр. на предлог-закони со отстапки од минимален рок за консултации	% на отстапки од објавени закони на ЕНЕР	Просечен бр. на денови за консултации
МП	2	0	0%	28
МО	1	0	0%	32
МФ	1	0	0%	39
МВР	2	0	0%	39
МТСП	4	0	0%	43
МОН	1	0	0%	46
МТВ	1	0	0%	130
МИОА	1	0	0%	195
МЖСПП	1	0	0%	225
МЗШВ	5	2	40%	26
ВКУПНО	19	2	11%	58

www.ogledalonavladata.mk

Во рамките на Програмата на УСАИД за антикорупција, се публикуваат месечни известувања со резултатите од следењето на Единствениот национален регистар на прописи (ЕНЕР). За повеќе информации посетете го сајтот www.ogledalonavladata.mk.

Месечен преглед на консултации со јавноста за објавени закони на ЕНЕР

бр. 12



кај 17 предлог-закони е забележано почитување на минималниот рок за консултации со јавноста преку ЕНЕР



кај 2 предлог-закон е забележано отстапување од минималниот рок за консултации со јавноста преку ЕНЕР

Согласно Деловникот за работа на Владата министерствата мораат задолжително да ги објават на ЕНЕР (www.ener.gov.mk) предлозите за донесување закон, нацртите и предлозите на закони, освен законите кои се донесуваат по итна постапка, и тие да бидат достапни за коментари од јавноста 10 дена од денот на објавувањето.

МАКЕДОНСКИ ЦЕНТАР
ЗА МЕЃУНАРОДНА
СОРАБОТКА

Ул. Никола Парачунов 41а,
Скопје

www.mcms.mk

Што се следи?

Предлог-закопи отворени на ЕНЕР

Како се следи?

Редовно се бележат:

Статус во кој е поставен предлог-закон

Датум на поставување на документи

Промени на статуси

Содржина на поставени документите

Како се одредува период на консултации?

Доколку соодветен предлог-закон преминал на ЕНЕР од „Отворен“ во некој од другите два статуси „На одлука“ или „Затворен“ периодот на промена од статус „Отворен“ во еден од другите два статуси се смета како период на консултации.

За предлог-закопите за кои нема промена на статусот како датум на затворање на консултациите се смета датумот кога законот бил усвоен на Седница на Влада.

„Отворен“ значи дека предлог-законот е отворен за консултации од страна на јавноста.

„На одлука“ значи дека предлог-законот е влезен во владина процедура.

„Затворен“ значи дека предлог-законот е усвоен од Собранието.

ЦЕЛИ

Во овој преглед се претставени резултатите од следењето на предлог-закопите поставени на Единствениот национален електронски регистар на прописи (ЕНЕР) за кои е утврдено дека консултативниот процес до крајот на месец јануари бил затворен. Прегледот има цел да укаже на почитување односно отстапување од обврската која ја имаат органите на државната управа (пред се министерствата) предлозите за донесување закон и предлозите на закони, освен законите кои се донесуваат по итна постапка, задолжително да ги објават на ЕНЕР (www.ener.gov.mk). Истите треба да бидат достапни на увид и консултација со јавноста најмалку 10 дена од денот на објавувањето (Деловникот за работа на Владата на Република Македонија, „Службен весник на РМ“ бр. 36/08).

МЕТОДОЛОГИЈА

Како почетен ден за консултации се смета денот кога текстот на предлог-законот е објавен на ЕНЕР. Доколку во одредена објава на ЕНЕР за отпочнување на процесот на консултации воопшто не е поставен текстот на предлог-законот, или измените на законот се поставени директно во статус „На одлука“ или „Затворен“ без претходно отворени консултации, бројот на денови за консултации е нула.

Како датум на завршување на консултации се користи еден од двата начини:

1. Доколку предлог-закон од статус „Отворен“ преминал на ЕНЕР во некој од двата статуси „На одлука“ или „Затворен“, се смета денот на промена на статус.
2. Доколку не се случила промена на статусот за соодветниот закон на ЕНЕР, се следи дали предлог-законот е влезен во Собраниска процедура преку веб-страницата на Собранието на Република Македонија и од достапните документи се забележува кога предлог-законот е утврден на седницата на Владата на Република Македонија.

РЕЗУЛТАТИ

Сите 19 предлог закони, кои што беа утврдени на седница на Владата во периодот од 1 до 31 јануари 2015 г., беа објавени на ЕНЕР со статус „Отворен“. За разлика од претходно кога министерствата многу ретко ги менува статусите на поставени предлог-закопи на ЕНЕР, во изминатиот месец забележително е подобрување на оваа практика. Кај осум од 19 предлог закони кои што беа утврдени на Седница на Владата, беше променет статусот на ЕНЕР од „Отворен“ во „Затворен“. Сепак, и покрај оваа позитивна промена, се уште кај повеќе од половина од предлог законите, статусот остана непроменет и притоа корисниците на ЕНЕР не можеа јасно да увидат дали овие предлог закони се сè уште во фаза на консултации.

Во текот на месец јануари, минималниот рок за консултации со јавноста од 10 дена беше запазен во 89% (17 од 19) од случаите, додека просечниот рок за консултации изнесуваше 58 дена.

Најдолго беше отворен Предлог Законот за изменување и дополнување на Законот за животната средина, предложен од **Министерство за животна средина и просторно планирање**, кој беше отворен за консултации дури 225 дена. Понатаму, следуваат Предлог Законот за општата управна постапка, предложен од **Министерство за информатичко општество и администрација** кој беше отворен за консултации 195 дена и Предлог Законот за дополнување на Законот за постапување со бесправно изградени објекти, предложен од **Министерство за транспорт и врски** кој беше отворен за консултации 130 дена.

Од друга страна, единствените две отстапки беа забележани кај два од петте предложени закони од **Министерството за земјоделство шумарство и водостопанство**. Се работи за Предлог Законот за дополнување на Законот за државниот инспекторат за земјоделство и Предлог Законот за изменување и дополнување на Законот за шумарска и ловна инспекција. Овие два предлог закони беа отворени за консултации само четири дена.